



MUSA XANBABAZADƏ
Filoloq-ədəbiyyatşünas

Müharibələri epikləşdirən romanlar, ekranlaşdıran kinofilmlər, səhnələşdirən teatr tamaşaları və habelə sənətin digər növləri belə bir həqiqəti bizlərə təkrar-təkrar bir daha xatırladır: Müharibə ölüm-qandır. Sevinc-şadlıqları qaralayan ahdır-amandır. Kəsilən başlar-qollardır. Dağıdılan küçələr-yollardır. Qırılmış talelər-dir.Bədbəxtliyə düçar ailələrdir. Kama-kamal çatmamış sevgilər-məhəbbətlərdir. Yandırılmış saraylar-imarətlərdir. Qaçqınlıq-köçkünlik-didərginlikdir. Həbs düşərgələri, sürgünlükdür. Yoxsulluq-kasıbçılıq-dilənçilikdir. Səfalət, xəstəlikdir.Söndürülmüş od-ocaqlardır. Atasız-anasız qalmış körpə uşaqlardır. Əxlaq və məənəviyyatın iflasıdır. Ziraət və iqtisadiyyatın çöküşüdür. Ağlın-düşüncənin susqunluğudur. Və uzun bir yol gəlməsinə baxmayaraq, müharibə(lər) dünyanın bu və ya digər bucağında bu gün də daha amansızcasına, daha dəhşətçəsinə davam etmədədir yəni dünya (fərq etmir, istər qlobal müharibə olsun, istər regional) yenə fəlakətlə, ölüm-qanla, soyuq silahlarla, qanadlı-qanadsız raketlərlə üz-üzədir, baş-başadır. Hədələyir dünyanı müharibənin baxmaq hədəsi. Asılıb dünyanın başı üstündə müharibə Domokl qılıncı-tək. Bu barmaq hədəsi hər an dünyanın başına yumruq ola bilər.Bu Domokl qılıncı bir göz qırpımında dünyanın başını bədəninəndən üzə bilər.Bu dəhşət-vəhşətdən dünyanı xilas üçün ilk növbədə dünyanın aparıcı başçıları, siyasətçiləri həmrəy, həmfikir bi nöqtədə birləşməli, əməli addımlar, praktik siyasi xətt yeritməlidirlər. Qan-qan" qışqıran mürtərc dünya başçıları özlərinin içlisinə fikirlərindən bilmərrə əl çəkməlidirlər.Çünkü müharibəyə daha çox can atan elə bu "qan püskürən, atəş sovuran kinli krallardır, şahlar, ulu xaqqanlar, çılgın də-rəbəklərdir, altun və qadın düşküni divanə bəbəklərdir, min hiylə quran tülkü siyasi-lərdir, hər an məzhəb çıxaran, yol ayıran xadimiədyanlardır" (Hüseyn Cavid). Elə dünya çapında dövriyyəyə buraxılan əksər bədii əsərlərin əsas qayə və patosu da elə bu azğın-qudurğan, işğalçı-müstəmləkəçi, faşist-nasist təfəkkürlü prezidentlərin, kral və hersaqların... durdurulmasına cəhddir, müharibə hərisliyindən onları çəkindirir

XALQIN GÖZ YAŞI ROMANI

məkdir, dünya xalqlarını ayıq-sayıqlığa çağırmaqdır.

Fikir və mülahizələrimi oxucularla bölüşmək istədiyim "TANRININ GÖZ YAŞLARI" ("OL" MMC, 2001) romanı da elə müharibə mövzusundaır, müharibəyə od püskürən romanlar silsiləsindəndir, müharibənin faciələri-ni, ağrı-acılarını öz çiyinlərində daşıyan, ürək-lərində əzizləyən kişi və qadınların parlaq obrazlarına ayna tutan əsərlər mənziləsindədir.

Yazıçı Qafar Cəfəri bu romanında Qarabağ müharibəsindən çoxşaxəli epizod və sü-jetlər göstərmir, müharibə səhnələrinin təsvirinə geniş yer vermir. O yalnız müharibənin həm ön, həm də arxa cəbhədəkilərə (qazilərə, veteranlara, şəhid ailələrinə, sıravı vətəndaş-lara) yaşatdığı ağır sosial-iqtisadi çətinlikləri, əxlaqi-mənəvi çöküşünü bu və ya digər obra-zın həyatı fonunda inikaslaşdırır, və bu müha-ribənin xalqı (bəşəriyyəti) aradan qaldırılması uzun illər çəkən necə ağır çətinliklərlə üz-üzə qoyduğunu Ərənlər və Budaqlı kəndlərinin simasında məharətlə epikləşdirir. Yazıçı Qa-far Cəfərili dövrün həyat həqiqətlərinin ən səciyyəvi cəhətlərini bədii həqiqətlər kimi, əsa-sən doğru-düzgün, təbii-təsirli əks etdirir. Ya-zıcının bu əksətdirməsində qeyri-real, qeyri-həyatı heç nə yoxdur, uydurma-fantaziya ün-sirlərinə təsadüf edilmir.Çünki yazıçı təsvir etdiyi hadisələrin həm iştirakçısıdır, həm də canlı şahididir.Yəni müəllif təsvirinə can atdı-ğı hadisələri aynar ocağından çıxmışdır, hadi-sələri həm gözləri ilə görmüş, həm də yer-göy dağdan fəryad və etirazları qulaqları ilə eşit-mişdir.Yazıçı ön cəbhə həyatına(o, Qarabağ müharibələrinin iştirakçısıdır, veterandır) ya-xından necə tanışdırsa, arxa cəbhə həyatı da ona o qədər doğma-əzizdir, necə deyərlər, Qa-far Cəfərili iki cəbhə geyimli,iki cəbhə libaslı-dır, iki cəbhənin od-alovları içində bərkiiyən-poladlaşan əlisilahlı, əliqələmli əsgəri-döyüş-cüdür. Hər iki cəbhədə gördüklərini dəqiqliklə, yəni heç nə artırıl-əskiltmədən tələbkar oxucuların ixtiyarına verir.

Yazıcının xəsis, lakin yaddançıxmaz ştrix-lərlə oxuculara təqdim etdiyi Nərmin, Cəmil, Babək, Qeyrət, Ədalət, Əziz, Şair, Sədi, Uruş Qulam...obrazları işıqlı-nurludurlar. Sarsıl-maz-əyilməz-qürurludurlar. Vətənə -xalqa, el-obaya uğurludurlar. Fəlakəti nikbinlərdir. Məşəqqətli ilkinlərdir.Müharibə, şəxsi həyat uğursuzluqları, sosial-iqtisadi ağırlıqlar onları əzsə də, sıxsı da belə, dözürlər, həyatdan-ya-şamaqdan bezmir-usanmırlar. Mənəviyyatları-nı ləkələmirlər.Xarakter-şəxsiyyət təmlığını tikələmirlər.Ötəri-köçəri xoşbəxtlik-bəxtə-verlik naminə pozğunlaşmırlar-quzğunlaşmır-lar. Yoxsulluğu-kasıblığı qəbul edirlər, fəqət dillənmirlər Zənginlərə əyilmirlər. Varidat sa-hiblərinə yalmanmırlar.Qabaqlarında diz qat-layıb boyun bükümlər, əl açmırlar. Özgələrin

od-ocaqlarında nə qızınır, nə də isinirlər. Bir-birinə həyandırlar-mehribandırlar. Arxa-da-yaqdırlar. Yaraqdırlar. Qaranlıqlarda çıraqdır-lar. Elə gələn hər bəlanı, hər dərdi toy-bayram sayırlar.Budaqlı və Ərənlər kəndlərinin xeyir-sərindən ayaqları çəkilmir. Şəhid ailələrini bir an belə yaddan çıxarmırlar. Qazilərdən, vete-ranlardan, kimsəsizlərdən əsirgəmirlər el kö-məyini, əl köməyini. Yaddan çıxarmırlar ön cəbhədə qəhrəmancasına vuruşan igid əsgər-lərimizi də-cəbhəyə yardım fonduna kimi pal-paltar, kimi yorğan-döşək, kmi qab-qacaq, kmi dünyasını dəyişən övladına aldığı cer-cehizi, kmi aylıq pensiyasını... Kimin nəyə gümanı gəlsə, onu da yardım fonduna ürəkəçiqliğı ilə təhvil veridilər. Təhvil verirlər ki, cəbhə-dəki əsgər daha inamla, daha qətiyyətlə vu-ruşsun,düşməne sarsıdıcı zərbələrin uğurlu sa-ayını artırsın, evindən-əşiyindən nigran qal-masın və əsgər düşünsün ki, arxa cəbhədəki-lərlə ön cəbhədəkilər bir tam, bir bütövdür. Bu yazıcının fikrinə görə, qələbəmizin rəhni və əsas səbəblərdən biridir. Bu eyni zamanda, xalq və ordunun vəhdətdə olduğunun ən bariz göstəricisidir.

Yuxarıdakı abzasların birində sadaladığım obrazlar fəlakətə uğramış vətənin və xalqın timsalıdır, xalq adlanan böyük maddi-mənəvi gücün ən yüksək daşıyıcılarıdır. Ölkə belələrinin çiyinlərindədir, belələrinin gücü-qüvvətilə uğurlu addımlarla səbahlara irəl-i-yəyir. Tərəqqi, gəlişmə və yüksəliş belələrinin hesabına ölkəyə ayaq açır və xalqın-millətin üzünə güllür bolluq-firavanlıq, xoş gün-gü-zə-ranlıq. Və belələri dərk edirlər ki,yaratdıqları bolluq da, firavanlıq da vətən üçündür. Və-tə-ni yağı-yağmaçılardan xilasa can atan döyüş-şən döyüşən-çarpışan əsgər üçündür və nə-hayət, qələbə-zəfər üçündür.Dava zamanın bu cəfakeş adamları öz işlərinə məsuliyyətlə yanaşır, dinclik bilmədən çalışır, əliəyirilərə, xalq malına pis gözlə baxanlara, gözdən pər-də asanlara, başqalarının haqqını tapdala-yanlara (Mərəz, Bayram, İman..) son dərəcə amansızlıq sərgiləyir, nöqsan və qüsurlarını üzlərinə çırıpırlar:(Ədalət-Mərəz xətti; Nər-min- Bayram xətti; Əziz müəllim-Bayram xətti; Urus Qulam-axund Məmmədəli xətti və s)

Arxa cəbhənin bu mərd - mübariz övladla-rı yalnız ön cəbhənin qayğıları ilə yaşamır, ey-ni zamanda, arxa cəbhəni də unutmur, burada cərayan edən hadisələrə dərhal reaksiya verir, mövcud nöqsan və naqisliklərə, əxlaqi-mənə-vi eybəcərliklərə, ortada yeyib qıraqda hərlə-nənlərə, el-obanın namuslu-qeyrətli balalarına hərzə-hədyan söyləyənlərə öz dəmir-polad iradələrini ortalığa qoyurlar-onları məzəmət-ləyir, danlayır, yanlış yolda olduqlarını anla-dırlar. Və bu qeyrət etalonları, eyni zamanda, saxtalığa-saxtakarlara, yal-yaltaqlara, yalana-

yalançılara, talana-talançılara, məddahlığa-məddahçılara və hər cür bürokratik əngəllərə dözümsüzdürlər, amansızdırlar.

Barışmırlar ölkədə gündən-günə boy gös-tərən rüşvətlə və rüşvətxorlarla; ölkə boyu səngiməyən talanlarla; qaz vurub qazan dol-duran talançılarla; yalanı, yalançılığı tərəqqi-yüksəlişin yolu bilən yalançılarla; haqqın-əda-lətin başını şərin ayaqları altında kəsənlərlə və s. (Qeyrətəğlu Ədalət obrazı)

Barışmırlar ölkədə baş alan işsizliklə, dip-lomlu-təhsilli balaların dəllal arvadlarla piş-taxta arxasında alver etməsində; uşaq pulunun verilməməsinə; neft pullarının sağa-sola xərc-lənməsinə; məmur və icra başçılarının şahdan, fironan qat-qat yaxşı yaşamasına; xalqın ək-səriyyətinin yoxsulluq-kasıbçılıq girdabında ölüb-dirilməsinə; gənc mütəxəssizlərin evsiz-eşiksizliyinə; bahalaşmanın gündən-günə tüğ-yanına və s (Kommuniş Əmir obrazı)

Barışmırlar seçki saxtakarlığı ilə; bülleten-lərin eyni və ya müxtəlif seçicilər vasitəsilə seçki qutularına doldurulması ilə; səs faizləri-nin qabaqcadan hesablanıb saxta protokolların imzalanması ilə; seçilmiş(təyin olunmuş) de-putatlarla seçicilərin görüşlərinin mümkün-süzliüyü ilə; seçkilər zamanı ziyalıların (müəl-lim və həkimlərin, mədəni-maarif işçilərinin) saxtakarlıq etməsinə və bunun dövlətə xidmət kimi təqdim edilməsinə (müəllim Əsəd obra-zı). Barışmırlar ölkədə hərc-mərcliyin baş alıb getməsilə; "Burda mənəm, Bağdadda kor xə-lifə" təfəkkürü ilə; totalitar Rusiyadan öyrən-məyimizlə; yurddaşların bir-birinə rəqib-düş-mən gözü ilə baxmağıyla, insaf-mürüvvətin, izzət -hörmətin biryolluq aradan götürülmə-siylə, böyük-kiçikliyin tanınmamasıyla (Urus Qulam obrazı)

Barışmırlar nazir, şirkət, komitə sədrləri-nin, məktəb direktorları və baş həkimlərin ey-ni kresloda uzunmüddətli mürgüleməsiylə.

Barışmırlar yüksəkcinli məmur balalarının müxtəlif maxinasiyalar hesabına cəbhəyə yox, kafe, əyləncə məkanlarına istirahətə getmələ-riylə və s. Yazıcının bədii təhkiyəsindən anla-sılır ki, Ərənlər kəndinin sağlam qüvvələri şüurca yetkindirlər, ictimai-siyasi hadisələri təhlil sücğəcindən keçirməyi bacarır, hadisə-lərə ayıq-sayıq münasibət bildirməkdən belə çəkinmirlər.

Lakin bu heç də o demək deyil ki, müəllif və qəhrəmanları ikinci, üçüncü dərəcəli hadi-sə və əhvalatlara uyub əsas məsələdən-müha-ribənin baş xəttindən kənarda qalırlar.Əksinə, müəllif romanın baş xəttini ikinci, üçüncü də-rəcəli xətlərdən qoparılmış halda təsvir etmir. Yardımçı hadisə və əhvalatlar əsas əhvalatla sıx bağlıdır, hadisə və əhvalatlar arasında sə-bəb-nəticə əlaqəsi tam və bütövdür. Bu müəl-lifin dialektik qanunlara, dialektik vəhdətə ya-zıçı sədaqətidir. Yazıçı sağlam təfəkkürlər-

dən, istedadlılardan, onların uğur-nailiyyətlə-rindən yazsa bildiyi kimi, xəstə təmayüllü adamlardan, onların inkişafa yüksəliş-tərəqqi-yə əngəl əməllərindən də yazsa bilər və yaz-malıdır da. Həyatın mənfiliklərini göstərmək hüququnu heç kimi yazıcının əlindən almır. Nöqsanlar var, eybəcərliklər göz qabağında-dır, əliəyrilik, diliəyrilik qulaq kəsir, burun əsir, lakin bunlar küll halında müharibənin ge-dişini və nəticəsini təyin edən amillərə çevri-lə bilmir, qələbəyə əsaslı təsir etmir. Yazıçı qüsür-nöqsanları göstərir ki, onlar gündən-gü-nə çoxalmasınar, yorğunlaşmasınar-şışmə-sinlər, daha geniş vüsət almasınar, yəni çir-kablı-irinli damçılar ağu-zəhərli, duzlu-çamur-lu gölə çevrilməsinlər. Yazıçı sözü, yazıçı təh-kiyəsi aynadır. Ləkəni (ləri) göstərir. Ləkələ-ri malalamır, aradan qaldırılmasını vacib-zəruri sayır. Yazıçı bilir ki, ləkələrin malalanması müalicə-profilaktika deyil, əksinə, ləkələrin daha dərin qatlara işləməsidir. Onu da qeyd edim ki, məişətdə işlətdiyimiz ayna (güzgü) adamların yalnız çölünü göstərir, içə-daxilə nəfuz etmir. Yazıçı sözü (təhkiyəsi) həm çölü, həm də içi (batı i) əks edir və mənəvi əxlaqi-eybəcərliklər bu aynanın işığından meydana çıxır. Xalq şairi Bəxtiyar Vahabzadə yazıçıla-rın bu şərəfli missiyasını belə poetikləşdirir: "Mən havanın deyil, hadisələrin, könül dünya-sının barometriyəm".

Yazıçı Qafar Cəfərlinin romanındakı ob-razlar içində yaşadıqları cəmiyyətdə ayna tu-tur, yaxşılıarı-yaxşılıqları alqışlayır, pisləri-pislikləri qarğışlayırlar. Xeyirxahları -xeyir-xahlıqları çəpikləyir, bədxahları-bədxahlıq-ları təpikləyirlər. Təpikləyirlər ki, məmləkət işsizlik, rüşvətxorluq, saxtakarlıq, talançılıq, yalançılıq... buxovlarından azad olsun.

Təpikləyirlər ki, məmləkət gecə-gendüz gözgörəsi diri-diri soyulmasın, sağmal inək kimi natəmiz əllərdə sağlumasın, mən, sən, o axırda quru yerdə qalmayaq. İş dalınca, nis-bətin rahat yaşayış ardınca qərib-qürbət öl-kələrə ayaq açmayaq.

Təpikləyirlər ki, ölkədə hər addımbaşı ras-tımıza çıxmasın nə rüşvətxana, nə də kabab-xana. Eyni zamanda, ölkədə ucaldılsın xəstə-xana, kitabxana, uşaq baxçaları və körpələr evləri. Ölkədə uşq oxşasın mədəni-maarif ocaqları, mədəniyyət sarayları.

Təpikləyirlər ki, ölkədə atların meydanı verilməsin eşşəklərə, bu eşşəklər də yerli-yer-siz milləti-xalqı "qonaq" etməsin kətəklərə.

Təpikləyirlər ki, ölkədə iş başından biryol-luq kürülsünlər ayrılar və oğrular, əvəzləsin onları harda varsa dürüstlər və doğrular.

Təpikləyirlər ki, ölkə etibar edilməsin iste-dadsız arxalılara, etibar edilsin istedadlı arxa-sızlara, etibar edilsin ruhu baharlara-yazlara. Təpikləyirlər ki, ölkə, allah eləməsin, yenidən müharibə təhlükəsilə üzləşsə, onda hamı, hər

kəs: kasıb oğlu da, varlı oğlu da, nazir oğlu da, məmur oğlu da, cəbhədən yayınmasın, əldə silah odlu-alovlu səngərlərə atılsın.Yazıçı ro-manda təpiklənməsi vacib bir neçə obrazı diq-qətdə saxlayır və sözün zəhərli uçclarını ara-bir onlara tuşlayır.

Onlar Ərənlər kəndinin sayılıb-seçilən si-malarıdır-kənd icra nümayəndəsi Bayram, kənd bələdiyyə sədri İman və bələdiyyə üzvü Mərəz. Hər üçü el-obaya gərəksiz-faydasız-dır. Hər üçü ayri, saxta yollarla vəzifəyə pər-çimlənib. Hər üçü saxtakardır, ziyankardır. Hər üçü əliəyri, diliəyridir.

Hər üçü əsirlik-hərislik bataqlığındadır, yəni hərisdirlər vəzifəyə, əsirdirlər rüşvətə. Hər üçü ziyalıdır, lakin batinləri qapqaranlıq-dır. Hər üçü buyruq quludur. Mənsəbcə özü-n-dən böyüklərin kölgəsindədirlər. Öz kölgələri yoxdur. Hər üçü üzdə mələk, içdə kələkdir. Hər üçü Ərənlər camaatının gültüş, istehza, ki-nəyə hədəfidir.

Şəhidlərə, şəhid ailələrinə, qazilərə etina-sızdırlar, onların ehtiyacları, ağrı-acılarıyla ya-şamırlar. Hər üçündə şəxsi mənafe güclüdür. Hər üçü xalq, vətən, partiya deyil çığır-bağır salsa da, vətən-xalq sevgisindən məhrumdur-lar.

Bayram vicdansızdır, rəhmsizdir. Şəhid anası Nərminə təcavüzə əl atır. Cəhdi boşa çı-xır. Nərmin onun canavar iştahasına təslim ol-mur. İlk məhəbbətini-Cəmilin eşqini ayaqlar altına atmır: Görünür məni tanımırsan. Mən yemək deyiləm hər kəsin qabağına çəkilem..."Mən Cəmilin parasıyam, başqa birinə para ola bilmərəm. Namusu itə atıblar, it yeməyib" (səh 49) Və Nərmin açarları Bayramın üstünə ataraq marketi tərk edir.

Bayram və yapçı Mərəz gözəllik və na-mus, mərdlik və dəyanət simvolu Ədalət (qazidir) və Nərminləri addımbaşı eybəcər-lik və qaraniyyətli şər qüvvələrin daşıyıcı-larıdır. Bu şərə-şurlar təmiz qanlara yol ta-pan, insanlıq və analıq çəsməsini bulandı-ran qapqara mıgımğalar və milçəklərdir. Bayram və Mərəz xəbisliyin, xainliyin, na-qisliyin ölməyən-itməyən, çürüməyən vi-rusları-mikroblarıdır. Bayram və Mərəzki-milər gəlişmə tərəqqi-yüksəlişə, ağbəxt gündüzlərə qara geydirən, safları-sağlam-ları cürbəcür naxoşluqlara yoluxduran xə-s-təlik-mərəzlərdir, həm də əxlaqi-mənəvi mərəzlərdir-sözlə, nəsihətlə, danlaqla, icti-mai tənbehlə müalicə olunmayan mərəzlər. 60 yaşlı yapçı Mərəz mərəzlən kələfi, mə-rəzlər toplusudur. Hansı mərəzi istəsən onu Mərəzin xarakterində, Mərəzin təbiə-tində tapa bilərsən: alverçilik mərəzi, fırıl-daqcılıq mərəzi, yaxçılıq mərəzi, ayıqlıq-biclik mərəzi, gopçuluq mərəzi, pulpərəst-lik mərəzi, xəbərcilik mərəzi, dəllallıq mə-rəzi, işverənlik mərəzi, orden-medal mə-rəzi, yaltaqlıq mərəzi, laqeydlik-biganəlik mərəzi, haqqı-ədaləti boğmaq mərəzi... Ro-manda Mərəzi, Bayramı ən çox sancan, neştərləyən, ifşa edən, iç üzünü acıb tökən, mərəzlərini bir-bir üzünə çırpın Qeyrət oğlu Ədalətdir.

(ardı var)